



**පොලිස් මාධ්‍ය කොට්ඨාසය**  
**பொலிஸ் ஊடகப் பிரிவு**  
**POLICE MEDIA DIVISION**



සුභුරූපාය, බත්තරමුල්ල

තැ.පෙ.අංකය த. பெ.இ 2171635 Po.Box No	} 10120	ටැක්ස් தொலைநகல்	} 011-
දුරකථන தொலைபேசி Telephone	} 011-2887973 (HUNTING)	වෙබ්.ලිපිනය இணையதளம் Web Site	} <a href="http://www.Police.lk">www.Police.lk</a>
මගේ අංකය எனது இலக்கம் My NO	} 1432 / 2024	ඔබේ අංකය உமது இலக்கம் Your No	} / 2024
		දිනය திக Date	} 05/09/2024 පැය 0545
		ඊ මේල් மின்னஞ்சல் E-mail	} dir.media@police.gov.lk

**මාධ්‍ය නිවේදනය**

**01. මනුෂ්‍ය ඝාතනයක් - සිදුව පොලිස් වසම.**

2024.09.04 වන දින සවස් කාලයේ සිදුව පොලිස් වසමේ අමන්දොළුව ප්‍රදේශයේ බෝඩිම් කාමරයක සිටි කාන්තාවක් තියුණු ආයුධයකින් පහරදී ඝාතනය කර ඇති බවට 119 තොරතුරු මධ්‍යස්ථානයෙන් සිදුව පොලිසියට ලද පණිවිඩයක් මත විමර්ශන ආරම්භ කර ඇත.

මරණකාරීය වයස අවුරුදු 43 ක් වන පලතුරුවැල්ල, ජේරන්කඩ ප්‍රදේශයේ පදිංචිකාරියකි.

මරණකාරීය පිරිමි පුද්ගලයෙකු සමඟ ඉහත බෝඩිමේ නැවතී සිටිමින් කටුනායක අයෝජන ප්‍රවර්ධන කලාපයේ සේවය කර ඇති අතර, ඝාතනයෙන් පසු ඇය සමඟ නවාතැන්ගෙන සිටි පුද්ගලයා පලා ගොස් ඇති බවට අනාවරණය වී ඇත. මෘත ශරීරය මහේස්ත්‍රාත් පරීක්ෂණය සිදුකර මිගමුව රෝහලේ මෘත ශරීරාගාරයේ තැන්පත් කර ඇත. සැකකරු අත්අඩංගුවට ගැනීම සඳහා සිදුව පොලිසිය වැඩිදුර විමර්ශන සිදුකරනු ලබයි.

**02. බීඩි කොළ මුහුදු මාර්ගයෙන් ප්‍රවාහනය කළ සැකකරුවන් දෙදෙනෙකු අත්අඩංගුවට - හලාවත පොලිස් ස්ථානය.**

2024.09.04 වන දින උදෑසන කාලයේදී හලාවත පොලිස් වසමේ බෝට්ටු මගින් ගොඩබිමට බීඩි කොළ ප්‍රවාහනය කරන බවට හලාවත පොලිසියට ලද තොරතුරක් මත හලාවත පොලිස් ස්ථානයේ නිලධාරීන් විසින් වැටලීමක් සිදුකර බීඩි කොළ කිලෝ 1331 ග්‍රෑම් 830 ක් (පාර්සල් 42) බෝට්ටු 02 කින් ප්‍රවාහනය කරමින් සිටි සැකකරුවන් දෙදෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 32 හා 43 වයස්වල පසුවන පෙරියකුඩිරිප්පු හා හලාවත ප්‍රදේශයේ පදිංචිකරුවන් වේ.

හලාවත පොලිසිය වැඩිදුර විමර්ශන සිදු කරනු ලබයි.

**03. අයිස් මත්ද්‍රව්‍ය සමඟ සැකකරුවෙකු අත්අඩංගුවට - දෙමටගොඩ පොලිස් ස්ථානය.**

2024.09.04 වන දින රාත්‍රී කාලයේ දෙමටගොඩ පොලිස් වසමේ කාලිපුල්ලිවත්ත ප්‍රදේශයේදී දෙමටගොඩ පොලිස් ස්ථානයේ නිලධාරීන් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 50 මිලිග්‍රෑම් 200 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 38 ක් වන දෙමටගොඩ ප්‍රදේශයේ පදිංචිකරුවෙකි.

දෙමටගොඩ පොලිස් ස්ථාන වැඩිදුර විමර්ශන සිදුකරනු ලබයි.

**04. අයිස් මත්ද්‍රව්‍ය සමඟ සැකකරුවෙකු අත්අඩංගුවට - පැලියගොඩ පොලිස් ස්ථානය.**

2024.09.04 වන දින රාත්‍රී කාලයේ පැලියගොඩ පොලිස් වසමේ මල්වත්ත ප්‍රදේශයේදී පැලියගොඩ පොලිස් ස්ථානයේ නිලධාරීන් විසින් ලද තොරතුරක් මත වැටලීමක් සිදුකර අයිස් මත්ද්‍රව්‍ය ග්‍රෑම් 12 මිලිග්‍රෑම් 200 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 29 ක් වන පැලියගොඩ ප්‍රදේශයේ පදිංචිකරුවෙකි.

පැලියගොඩ පොලිස් ස්ථාන වැඩිදුර විමර්ශන සිදුකරනු ලබයි.

**05. හෙරොයින් සමඟ සැකකරුවෙකු අත්අඩංගුවට - කොළඹ අපරාධ කොට්ඨාසය.**

2024.09.04 වන දින දහවල් කාලයේදී බොරැල්ල පොලිස් වසමේ මැගසින් පාර ප්‍රදේශයේදී කොළඹ අපරාධ කොට්ඨාසයේ නිලධාරීන් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 10 මිලිග්‍රෑම් 180 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 47 ක් වන බොරැල්ල ප්‍රදේශයේ පදිංචිකරුවෙකි.

කොළඹ අපරාධ කොට්ඨාසය වැඩිදුර විමර්ශන සිදු කරනු ලබයි.

**06. අයිස් මත්ද්‍රව්‍ය සහ හෙරොයින් සමඟ සැකකරුවන් දෙදෙනෙකු අත්අඩංගුවට - ග්‍රෑන්ඩිපාස් පොලිස් ස්ථානය.**

2024.09.04 වන දින උදෑසන කාලයේ ග්‍රෑන්ඩිපාස් පොලිස් වසමේ වෙහෙරගොඩැල්ල ප්‍රදේශයේදී ග්‍රෑන්ඩිපාස් පොලිස් ස්ථානයේ නිලධාරීන් විසින් ලද තොරතුරක් මත වැටලීම් 02 ක් සිදුකර අයිස් මත්ද්‍රව්‍ය ග්‍රෑම් 10 මිලිග්‍රෑම් 780 ක් සහ හෙරොයින් ග්‍රෑම් 05 මිලිග්‍රෑම් 780 ක් සන්තකයේ තබාගෙන සිටි සැකකරුවන් දෙදෙනෙකු අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 28 හා 37 වයස්වල පසුවන වැල්ලම්පිටිය හා කොළඹ 14 ප්‍රදේශවල පදිංචිකරුවන් වේ.

ග්‍රෑන්ඩිපාස් පොලිසිය වැඩිදුර විමර්ශන සිදුකරනු ලබයි.

**07. හෙරොයින් සමඟ සැකකරුවෙකු අත්අඩංගුවට - ජාඥාල පොලිස් ස්ථානය.**

2024.09.04 වන දින සවස් කාලයේ ජාඥාල පොලිස් වසමේ සී.ටී.බී. හන්දියේදී ජාඥාල පොලිස් ස්ථානයේ නිලධාරීන් විසින් ලද තොරතුරක් මත වැටලීමක් සිදුකර හෙරොයින් ග්‍රෑම් 05 මිලිග්‍රෑම් 210 ක් සන්තකයේ තබාගෙන සිටි සැකකරුවෙකු අත්අඩංගුවට ගෙන ඇත.

අත්අඩංගුවට ගත් සැකකරු වයස අවුරුදු 37 ක් වන ජාඥාල ප්‍රදේශයේ පදිංචිකරුවෙකි.

ජාඥාල පොලිස් ස්ථාන වැඩිදුර විමර්ශන සිදුකරනු ලබයි.

**08. බලපත්‍ර නොමැතිව පතල් කැණීම් කරමින් සිටි සැකකරුවන් 07 දෙනෙකු අත්අඩංගුවට - හපුතලේ පොලිස් ස්ථානය.**

2024.09.04 වන දින උදෑසන කාලයේදී හපුතලේ පොලිස් වසමේ බෝම්බින ප්‍රදේශයේ ඉඩමක බලපත්‍ර නොමැතිව පතල් කැණීම් කරන බවට හපුතලේ පොලිසියට 119 තොරතුරු මධ්‍යස්ථානයෙන් ලද පණිවිඩයක් මත හපුතලේ පොලිස් ස්ථානයේ නිලධාරීන් විසින් වැටලීමක් සිදුකර කැණීම් කරමින් සිටි සැකකරුවන් 07 දෙනෙකු කැණීම් උපකරණ සමඟ අත්අඩංගුවට ගෙන ඇත.

අත්අඩංගුවට ගත් සැකකරුවන් අවුරුදු 20 ක් 69 ක් අතර වයස්වල පසුවන බලංගොඩ, බණ්ඩාරවෙල හා ඉදල්ගස්හින්න ප්‍රදේශවල පදිංචිකරුවන් වේ.

හපුතලේ පොලිසිය වැඩිදුර විමර්ශන සිදු කරනු ලබයි.

**09. මාරක රිය අනතුරක් - වීරඹුගෙදර පොලිස් වසම.**

2024.09.04 වන දින දහවල් කාලයේ වීරඹුගෙදර පොලිස් වසමේ කුරුණෑගල මීගමුව මාර්ගයේ උහුමිය හන්දියේදී කුරුණෑගල දෙස සිට නාරම්මල දෙසට ධාවනය වූ යතුරු පැදියක් මාර්ගය හරහා ගමන්කළ කාන්තාවකගේ ගැටී අනතුරක් සිදුව ඇත. අනතුරින් පදික කාන්තාව බරපතල තුවාල ලබා කුරුණෑගල රෝහලට ඇතුළත් කිරීමේදී මියගොස් ඇත.

මරණකාරිය වයස අවුරුදු 68 ක් වූ බුලුපිටිය, උහුමිය ප්‍රදේශයේ පදිංචිකාරියකි.

මෘත ශරීරය කුරුණෑගල රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් යතුරු පැදිකරු අත්අඩංගුවට ගෙන ඇත. වීරඹුගෙදර පොලිසිය වැඩිදුර විමර්ශන සිදු කරනු ලබයි.

**10. මාරක රිය අනතුරක් - වෙන්නප්පුව පොලිස් වසම.**

2024.09.04 වන දින අළුයම් කාලයේ වෙන්නප්පුව පොලිස් වසමේ කොළඹ පුත්තලම මාර්ගයේ වයික්කාල ප්‍රදේශයේදී හලාවත දෙස සිට මීගමුව දෙසට ධාවනය වූ වෑන් රථයක් ඉදිරියෙන් පැමිණි යතුරු පැදියක මුහුණට මුහුණ ගැටී අනතුරක් සිදුව ඇත. අනතුරින් යතුරු පැදිකරු බරපතල තුවාල ලබා මීගමුව රෝහලට ඇතුළත් කර ප්‍රථිකාර ලබමින් සිටියදී දහවල් කාලයේදී මියගොස් ඇත.

මරණකරු වයස අවුරුදු 26 ක් වූ බණ්ඩිරිප්පුව, ලුණුවිල ප්‍රදේශයේ පදිංචිකරුවෙකි.

මෘත ශරීරය මීගමුව රෝහලේ මෘත ශරීරාගාරයේ තැන්පත් කර ඇත. අනතුර සම්බන්ධයෙන් වෑන් රථ රියදුරු අත්අඩංගුවට ගෙන ඇත. වෙනත්ස්ථව පොලිසිය වැඩිදුර විමර්ශන සිදු කරනු ලබයි.

**11. මාරක රිය අනතුරක් - කිලිනොච්චිය පොලිස් වසම.**

2024.09.04 වන දින රාත්‍රී කාලයේ කිලිනොච්චිය පොලිස් වසමේ කනකපුරම් උරුකිරපුරම් අතුරු මාර්ගයේ උරුකිරපුරම් ප්‍රදේශයේදී කනකපුරම් දෙසට ධාවනය වූ යතුරු පැදියක් පැදිකරුට පාලනය කරගත නොහැකිව මාර්ගයෙන් ඉවතට පැන කාණුවකට වැටී අනතුරක් සිදුව ඇත. අනතුරින් යතුරු පැදිකරු බරපතල තුවාල ලබා කිලිනොච්චිය රෝහලට ඇතුළත් කිරීමේදී මියගොස් ඇත.

මරණකරු වයස අවුරුදු 32 ක් වූ 08 වන පුටමග, තරණිකුලම් ප්‍රදේශයේ පදිංචිකරුවෙකි.

මෘත ශරීරය කිලිනොච්චිය රෝහලේ මෘත ශරීරාගාරයේ තැන්පත් කර ඇත. කිලිනොච්චිය පොලිසිය වැඩිදුර විමර්ශන සිදු කරනු ලබයි.

**12. මාරක රිය අනතුරක් - කිලිනොච්චිය පොලිස් වසම.**

2024.09.04 වන දින රාත්‍රී කාලයේ කිලිනොච්චිය පොලිස් වසමේ යාපනය පරන්තන් මාර්ගයේ පරන්තන් ප්‍රදේශයේදී කිලිනොච්චිය දෙස සිට පරන්තන් දෙසට ධාවනය වූ යතුරු පැදි 02 ක් එකිනෙක ගැටී අනතුරක් සිදුව ඇත. අනතුරින් යතුරු පැදිකරුවන් දෙදෙනා බරපතල තුවාල ලබා කිලිනොච්චිය රෝහලට ඇතුළත් කිරීමේදී එක් පැදිකරුවෙකු මියගොස් ඇත.

මරණකරු වයස අවුරුදු 25 ක් වූ උරුක්කුරපුරම්, කිලිනොච්චිය ප්‍රදේශයේ පදිංචිකරුවෙකි.

මෘත ශරීරය කිලිනොච්චිය රෝහලේ මෘත ශරීරාගාරයේ තැන්පත් කර ඇත. කිලිනොච්චිය පොලිසිය වැඩිදුර විමර්ශන සිදු කරනු ලබයි.

පොලිස් මාධ්‍ය කොට්ඨාසය.